



दिनांक : 22.01.2019

### समाचार स्वरूप प्रकाशनार्थ

आज दिनांक 22.01.2019 को महाविद्यालय के पुस्तकालय सभागार में दिग्विजयनाथ महिला छात्रावास की छात्राओं ने बी.ए., बी.एससी. एवं बी.काम. तृतीय वर्ष की छात्राओं के विदाई अवसर पर सांस्कृतिक उत्सव का आयोजन किया, जिसमें मुख्य अतिथि के रूप में बोलते हुए महाविद्यालय के प्राचार्य डॉ. शैलेन्द्र प्रताप सिंह ने कहा कि शिक्षण संस्थानों में शिक्षणोत्तर एवं अन्य सांस्कृतिक गतिविधियाँ छात्रों के व्यक्तित्व के विकास और भविष्य निर्धारण में अहम भूमिका निभाती हैं। साथ ही उन्होंने विदा हो रही छात्राओं के उज्ज्वल भविष्य की कामना करते हुए कहा कि वे महाविद्यालय में शिक्षा पूरी कर अपने भविष्य के उत्तरदायित्वों के निर्वहन की ओर अग्रसर हो रही हैं किन्तु महाविद्यालय से उनका भावनात्मक लगाव सदा बना रहेगा। उक्त अवसर पर सांस्कृतिक प्रकोष्ठ की संयोजिका डॉ. अर्चना सिंह ने कहा कि इस तरह के आयोजनों से छात्र/छात्राओं को एक स्वस्थ मंच प्राप्त होता है, जिसके माध्यम से वे अपने भीतर छुपी हुई प्रतिभाओं को व्यक्त कर सकते हैं। क्योंकि शिक्षा का मूल उद्देश्य छात्रों को एक बेहतर व्यक्तित्व प्रदान करना होता है।

कार्यक्रम की अध्यक्षता करते हुए कला संकाय प्रभारी डॉ. वीणा गोपाल मिश्रा ने आगत अतिथियों एवं छात्र/छात्राओं को इस अवसर पर की शुभकामना देते हुए कहा कि प्रत्येक भारतीय स्वभाव से संस्कृति प्रेमी व उत्सवधर्मी होता है और ऐसे कार्यक्रम उसके सांस्कृतिक एवं राष्ट्रीय मूल्यों के उन्नयन और संवर्धन में सहायक होते हैं।

कार्यक्रम में छात्र/छात्राओं ने अपने सांस्कृतिक प्रस्तुतियों, देशभक्ति गीतों, ग्रुप डांस, प्रहसन, चुटकुले आदि कार्यक्रमों से श्रोताओं को सम्महित कर दिया। इसमें दिव्यांशी त्रिपाठी की गणेश वंदना, आयुषि, अर्पिता, आस्था और खुशबु शर्मा के ग्रुप डांस पर सभी छात्रायें झूमने पर मजबूर हो गये।

कार्यक्रम का संचालन आयुषी मिश्रा तथा पूजा द्विवेदी ने किया तथा आभार ज्ञापन छात्रावास की अभिरक्षिका डॉ. सुनीता श्रीवास्तव ने किया। कार्यक्रम में दुलारमती सिंह सहित छात्रावास समस्त सहयोगी एवं कर्मचारी ने सहभागिता की।

डॉ. (मुरली मनोहर तिवारी)  
सूचना एवं जनसम्पर्क अधिकारी  
मोबाइल नं-9452879449